

13 ta' Frar, 1959

Imħallim:—

Is-S.T.O. Prof. A.J. Mamo, O.B.E., Q.C., B.A., LL.D.,
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Gracie Agius pr. et ne. et.

versus

Angiolina Cutajar

Azzjoni Possessorja — Manutenzjoni — Pussess — Molestja — Tolleranza — Prova — Art. 571, 561, u 562(1) tal-Kodiċi Civili.

Sab' ex tista' ssehh l-azzjoni possessorja msejha ta' manutenzjoni, jeħtieġ li jirrikorru erbgħa elementt, jiġifieri (1) hi ja għandha tirrigwarda haġa immobli jew universalità ta' hwejfeġ mobili, (2) irid l-attur jinsab fu-pussess, ta' liema xorta jkun, ta' dik il-haġa, (3) irid ikun għe molestat f'dan il-pussess, (4) u l-azzjoni trid tkun għet eżerċitata fi żmien sena mill-molestja.

Kwantu għall-element tal-pussess, dan irid ikun fis-sens tal-art. 561(1) tal-Kodiċi Civili. Huwa ndifferenti jekk dan il-pussess ikunx legittimu jew illegittimu, in buona fede jew in mala fede, u jekk ikollux bhala oġġett id-detenzjoni tal-haġa korporali jew id-dgawdija ta' xi jedd; basta li dik id-dgawdija jew dak il-jedd ikunu "animo domini". U fin-nuqqas ta' prova li ma kienx hemm pussess, imma tolleranza, għandha tipprevall l-preżunzjoni li l-użu tad-drift vāntat kien "animo domini"; u mhux leċitu li fu-gudizzju possessorju jsir il-kumulu tal-petitorju. Dan il-pussess huwa certament rekwiżit essenzjali ta' din l-azzjoni; u għad li l-liġi tagħna tgħid illi l-pussess manutenibbli b'din l-azzjoni hu "ta' liema xorta jkun", hu x'inhu, sewwa jew vizzjat, l-azzjoni m'ngħajr dan il-pussess, li hu l-qofol u l-bażi tagħha, ma hiż eżerċibbli. U l-prinċipju "vim vi repellere"

f'ista' jkollu applikazzjoni biss meta l-att isir minnufih, "contestim" u "in continenti", u mhux "ex intervallo".

Il-molestja, mbagħad, tista' tikkonsisti fi kwalunkwe att ġuridiku jew fatt materjali li jikkostitwixxi jew jimplika pretenzjon! kuntrarja għall-pussess ta' hadd lehor.

Il-fatt li għal xi żmien l-attur ma jkunx eżerċita d-dritt li hu jfillob li jiġi reintegrat bl-azzjoni ta' manutenzjoni ma jtejjifur dak id-dritt, jekk hu, għalkemm ma jkunx eżerċitah, ikun però għamej hekk f'okkustanzi li juru li hu fu-fatt zamm l-istess dritt.

Anki jekk il-pussess turbat mill-konvenut kien komuni miegħu, dak il-pussess huwa l-istess manutenibbli; għax mhux meħtieġ li l-pussess ikun esklużiv biex ikun protett bl-azzjoni ta' manutenzjoni, billi din l-azzjoni hija konċessa anki bejn komproprietarj! jew kompossessuri tal-kaġa komuni.

Il-Qorti:— Rat id-ċitazzjoni quddiem il-Prim-Awla tal-Qorti Civili tal-Maestà Tagħha r-Regina. li biha l-attriċi proprio et nomine, wara li ppremettiet illi l-atturi huma proprjetarji u possessuri tal-korp ta' bini f'Haż-Zabbar konfinanti minn Strada Santa Domenica u minn Strada Santa Teresa, flimkien ma' sqaq li għalieh hemm aċċess mill-korp ta' bini u li jiżbokka fi Strada Santa Domenica; u illi reċentement il-konvenuta mmolestat il-pussess tal-atturi fuq l-istess sqaq, billi mblukkat l-iżbokk tal-isqaq fuq Strada Domenica b'ha it tas-sejjeġh; talbet li l-konvenuta tiġi kundannata biex, fi żmien qasir u perentorju prefiggendo, tirreintegra l-atturi fil-pussess sħiħ tal-istess sqaq fuq imsemmi, billi tirrimwovi kompletament il-hajt li hija tellgħet fil-iżbokk tal-istess sqaq. Bl-ispejjeż, kompriżi dawk tal-protest tal-15 ta' Diċembru 1952, kontra l-konvenuta. B'riżerva ta' kull azzjoni oħra spettanti lill-atturi kontra l-konvenuta;

Rat in-nota tal-eċċezzjonijiet tal-konvenuta, li biha ssottomettiet illi hija ma kkommettiet ebda spoll, peress li l-isqaq in kwistjoni huwa proprjetà privata u esklużiva tagħha; anzi kienu l-istess atturi li kkommettew spoll vjolent, meta garrfu l-hajt tal-istess sqaq, u dan anki jekk

Responsenti ma kellhomx (sic) dritt jibnu l-hajt fi-isqaq in kwistjoni, u dan kollu gie ntimat lill-atturi bil-kontroprotest tat-18 ta' Dicembru 1952; u illi, kif gie deciz fil-kawża "Pellegrini Petit vs. Giuseppe Sammut" (Kollez. XXIV-I-281), min huwa possessor ta' fond jista' jnehhi l-ostakolu li terza persuna taghmel ghall-access liberu ta' dak il-fond; f'liema kaz wiehed ma jistax jitkellem fuq spoll;

Rat is-sentenza ta' dik il-Qorti tas-26 ta' Gunju 1958, li biha laqghet it-talbiet tal-attrici proprio et nomine, u tat lill-konvenuta, hmistax il-gurnata zmien biex tnehhi l-hajt in kwistjoni; bl-ispejjez kontra l-konvenuta; wara li kkunsidrat;

Illi, kif jidher mill-att taç-çitazzjoni, l-attrici qeghedha eżerçita l-azzjoni possessorja kontemplata fi-art. 571 tal-Kodiçi Civili, maghrufa bhala azzjoni ta' manutenzjoni. Spejx din l-azzjoni tista' ssehhe jeh tieg li jirrikorru erbgħa elementi, jigifieri (1) hija għandha tirrigwarda haġa immobli jew universalità ta' hwejjeġ mobili, (2) irid l-attur jinsab fi l-pussess, ta' liema xorta jkun, tal-haġa fuq im-semmija, (3) irid ikun gie molestat f'dan il-pussess, (4) u l-azzjoni trid tkun eżerçitata fi zmien sena mill-molestja;

Illi kwantu għall-ewwel element ma jidherx li hemm, u del resto lanqas jista' jkun hemm, ebda kontestazzjoni;

Illi, kwantu għal-element tal-pussess, il-konvenuta tippretendi illi l-isqaq in kwistjoni huwa proprjetà esklużiva tagħha (fol. 9), u illi, jekk għadda xi hadd mill-isqaq, dan kien b'semplici tolleranza (fol. 17 tergo);

Illi skond il-ligi jrid ikun hemm pussess, jigifieri fis-sens tad-definizzjoni mogħtija mill-art. 561(1) tal-Kodiçi Civili. Huwa ndifferenti jekk dan il-pussess ikunx legittimu jew illegittimu, "in buona fede" jew "in mala fede", u jekk ikollux bhala ogġett id-detenzjoni tal-haġa korporali jew id-dgawdija ta' xi jedd, basta li dik id-detenzjoni u dik id-dgawdija tkun "animo domini" F'dan ir-rigward, irriżulta mill-provi illi l-fond tal-atturi, qabel ma gie danneġġjat bil-gwerra, kellu żewġ bibien u tieqa fuq l-isqaq in kwistjoni (fol. 32 tergo), u mill-isqaq kienu jgħaddu dawk

li kienu jagħmlu użu mill-ambjenti li kien fihom dawk il-bibien, kif ukoll oħrajn, mingħajr ebda oppożizzjoni (fol. 32 tergo, 44 u 65). Di pjù, mill-isqaq kien għaddej id-drenagg tal-fond tal-atturi (fol. 31 u 55). Liema ċirkustanzi huma biżżejjed biex jippruvaw il-pussess fl-atturi skond il-liġi. Ma ġiex adegwatament pruvat illi l-użu tal-isqaq kien isir bil-bona grazzja; u f'difett ta' din il-prova l-preżunzjoni għandha tipprevali illi dak l-użu kien isir "animo domini" (art. 562(1) Kod. Civ.). Lanqas, għalhekk, tista' f'dan il-ġudizzju tiġi eżaminata l-kwistjoni sollevata mill-konvenuta. li ċjoè l-isqaq huwa proprjetà esklużiva tagħha; dan huwa ġudizzju possessorju, u mhux leċitu li jsir fih il-kumulu tal-petitorju. Jekk ġew konstatati l-ġustizjet eżistenti fuq l-isqaq, dan sar biex tiġi eżaminata l-indoli tal-pussess fl-atturi, "ad colorandam possessionem"; u dejjem mingħajr preġudizzju tal-petitorju;

Illi mhijiex sostenibbli l-eċċezzjoni tal-konvenuta li l-ġsbokk tal-isqaq ġie blukkat sabiex tirrespingi l-użu illegali li kien qiegħed isir mill-atturi; għaliex il-prinċipju "vim vi repehere" jista' jkollu applikazzjoni biss meta jsir min-nufih, "confestim" u "in continenti", u mhux "ex intervallo", kif ġie stabbilit fis-sentenza nvokata mill-konvenuta stess fin-nota tal-eċċezzjonijiet; u ebda prova ma saret illi kollox sar mill-konvenuta taht iċ-ċirkustanzi fuq imsemmija;

Illi, kwantu għall-molestja, din tista' tikkonsisti fi kwalunkwe att ġuridiku jew fatt materjali li jikkostitwixxi jew jimplika pretensjoni kuntrarja għall-pussess ta' hadd ieħor: u mill-provi, speċjalment mill-verbal tal-aċċess (fol. 16 tergo), jirriżulta illi d-daħla għall-isqaq ġiet imblukkata mill-konvenuta permezz ta' Mariano Sarè, prokuratur tagħha; u dan hu molestja skond il-liġi;

Illi għalhekk jirrikorru r-rekwiziti kollha tal-azzjoni esperita;

Rat in-nota li biha l-konvenuta appellat minn dik is-sentenza. u l-petizzjoni tagħha li biha talbet li dik is-sentenza tiġi revokata, u jiġu miċhuda t-talbiet tal-attriċi, bl-ispejjeż kollha taż-żewġ istanzi kontra tagħhom;

Omissis;

Ikkunsidrat;

L-aggravji tal-appellanti dedotti fil-petizzjoni tagħha jagġiraw ruhhom dwar l-element tal-pussess, li hu ċertament l-ewwel rekwizit tal-azzjoni esperita mill-attriċi. Għad illi, skond il-liġi tagħna, il-pussess manutenibbli b'din l-azzjoni hu "ta' liema xorta jkun" (art. 571 Kod. Civ.), b'dan kollu "xi xorta ta' pussess, hu x'inhu, sewwa jew vizzjat, għandu jkun hemm" (XXXII-II-240), u ma hix eżerċibbli din l-azzjoni minghajr l-eżistenza ta' dan l-element, li hu l-qofol u l-bażi tagħha;

Peress illi l-prova ta' dan l-element tmiss lill-attriċi, l-appellanti ssostni illi huma ma ppruvawx ebda "element ta' pussess fuq l-isqaq in kwistjoni". Izda din il-pretenzjoni ma hix gustifikata. Infatti, l-isqaq in kwistjoni huwa isqaq privat li jiżbokka fuq trieq publika minn naħa waħda biss. Anki jekk jista' l-lum jingħad, minħabba li dan l-isqaq donnu jidher li sar post ta' passaggġ publiku, illi hu jikkostitwixxi trieq viċinali, il-proprjetà tiegħu għadha rikonoxxuta privata, bid-drittijiet u l-obligi li dan jimporta għall-possessuri tal-bini latistanti. Fuq naħa waħda tal-isqaq hemm il-proprjetà tal-attriċi, u fuq in-naħa l-oħra hemm proprjetà tal-konvenuta. Deher mill-provi illi qabel il-bini tal-attriċi gie demolit fl-aħħar gwerra, dan il-bini kellu żewġ bibien u tieqa regolari li jagħtu għal dan l-isqaq (fol. 32 tergo u xhieda attriċi Agius quddiem din il-Qorti). Minn dawn il-bibien kienu jgħaddu nies għad-dar tal-awtriċi tal-attriċi. Il-konvenuta stess xehdet illi, biex tmur għand innanna tal-attriċi, kienet tghaddi mill-isqaq u tidhol minn bieb fl-isqaq, kwazi fl-estremità tiegħu lejn l-għalqa (fol. 45 tergo);

Issa, l-eżistenza ta' bibien li jinfethu fuq l-isqaq, tant minn naħa tal-bini tal-attriċi kemm minn naħa tal-bini tal-konvenuta, turi almenu żgur l-użu tiegħu komuni;

Oltre dan, mbgħad, gie wkoll pruvat illi mill-isqaq kienet għaddejja l-kommunikazzjoni tad-drenagg għad-dar

tal-attriċi (xhieda Carmelo Tabone fol. 31 u Perit Muscat fol. 55 tergo);

Fl-1941 il-fond tal-attriċi ġie, kif ġa ntqal, imwaqqa bil-bombi mill-ajru, u għaż-żmien kollu li dam imwaqqa naturalment ma setax isir użu minnu, u kwindi, da parti tal-attriċi anqas mill-isqaq li kien jagħti aċċess għalih. Dan però ma jgħibx illi b'daqshekk l-attriċi tilfu l-pussess li kellhom fuq l-isqaq;

Infatti, malli dak il-bini tal-attriċi ġie rikostruwit (u dan kien qabel għat il-molestja), fuq l-isqaq reggħu saru, f'lok iż-żewġ bibien u t-tieqa li kienu hemm qabel, bieb wiehed u tieqa. Veru huwa illi fiż-żmien li saret il-molestja dan il-bieb u tieqa ma kienux jinfethu; iżda dan kien unikament dovut għall-fatt illi huma kienu ġew provvizorjament magħluqin bil-ġebel sakemm jitlestax x-xogħol kollu (fol. 55). Anki l-attriċi Agius spjegat fix-xhieda tagħha quddiem din il-Qorti illi huma kienu mbarraw il-bieb bil-ġebel biex il-fond ma jkunx aċċessibbli għall-kulhadd billi r-riparazzjonijiet meħtieġa tal-hsarat tal-gwerra kienu għad ma tlestewx. Li l-għeluq kien provvizorju jidher ukoll minn dak li ġie deskritt fil-verbal tal-aċċess, fis-sens illi l-aħħar filata tal-apertura ma kienetx imbarrata. Dan kollu juri illi l-attriċi kellhom l-anima li jzommu, u fil-fatt zam-mew, id-drittijiet ta' aċċess u dgawdija li huma kellhom fuq l-isqaq;

Appena hemm bżonn jingħad illi, anki jekk dan il-pussess tal-attriċi kien komuni mal-konvenuta, huwa kien l-istess manutenibbli, ġa ladarba l-konvenuta per mezz tal-mandatarju tagħha mmenomat l-eżerċizzju tiegħu b'att ta' molestja. "Perchè siano ammissibili le azioni possessorie, non è necessario che il possesso sia esclusivo, concedendosi l'azione di turbamento anche fra compartecipi o compossessori della cosa comune" (Fadda, art. 694, no. 395 et seq.). Fil-każ preżenti, il-molestja kienet tikkonsisti f'att li bih il-konvenuta wriet li riedet tissurroga għall-kompussess pussess esklużiv tagħha;

Min dak li ntqal fuq jidher ċar illi l-artikolu 574 tal-

Kodiċi Ċivili, invokat mill-appellanti, ma japplikax fil-każ prezenti;

Għal dawn il-motivi, u għal dawk miġjuba fis-sentenza appellata, l-appell tal-konvenuta hu miċhud, u dik is-sentenza hi konfermata. Bl-ispejjeż kontra l-konvenuta appellanti. Iż-żmien fissat mill-Ewwel Qorti jibda jghodd millum.
